



# Maltese Literature Group Inc. Grupp Letteratura Maltija Ink.

Incorporation No. A8686H

Kull korrispondenza għandha tintbagħat lis-Segretarju f'dan l-indirizz:  
MLG, 477 Royal Parade, Parkville, Victoria 3052

**FOLJU T'AHBARIJJIET**  
**Numru 245 :: OTTUBRU, 2016**

*Editor: Paul Vella*  
paul.vella44@gmail.com

## IL-GRUPP LETTERATURA MALTJA TAL-VICTORIA JIPPREZENTA PROGRAMM MUŻIKO-LETTERARJU

**Il-Grupp Letteratura Maltija tal-Victoria organizza Programm Mużiko-Letterarju nhar il-Hadd, 18 ta' Settembru, 2016, fiċ-Ċentru Malti ta' Parkville, fis-2 pm. Madwar 80 membru tal-Komunità Maltija attendew. Fost dawk preżenti kien hemm il-President tal-Kunsill Malti tal-Victoria, is-Sur Victor Borg u l-Viċi-President, is-Sur Joe Stafrace.**

Il-programm beda bil-kant tal-Innu Malti u l-Innu Awstraljan.

Marie-Louise Anastasi, Viċi-President tal-Grupp tat merħba lil dawk preżenti u ntroduċiet lill-President, Dr Victor Sammut, fejn dan ta l-Messaġġ tiegħu. Imbagħad beda l-programm tal-qari u Dr Victor Sammut qara l-kitba tiegħu, "Jew tikber jew tiċkien, skont kif tuża l-ilsien" u "Ikrah l-uġigh". Manwel Cassar qara x-xogħol tiegħu: erba' Epigrammi u ħames Limerikki. Is-Segretarja, Rosemary Attard qrat poeżija tal-mibki u qatt minsi membru tagħna, Manwel Nicholas Borg, "Lil Gżira Ġawhra".

Dan wassalna għall-ewwel intervent mużikali mill-grupp "Girgenti" magħmul minn Alfred Xuereb (synthesiser), Joe Camilleri (perkussjoni), u Joe Gauci u Manuel Casha. Dawn tawna hafna mużika Maltija li ntlaqgħet tajjeb minn dawk preżenti.

Dr Clemente Zammit ma setax ikun magħna u l-kitbiet tiegħu, "Xrar ta' Mhabba" u "Hsiebi Jttraq 'l Hinn" inqara minn Manwel Cassar. Ġużi Camilleri qralna żewġ prozi tiegħu, "Aħbarijiet minn Malta" u "Katarina ż-Żurriqija" u wara dan il-qari kellna intervent mużikali ieħor.

John Muscat qara żewġ poeżiji tiegħu, "Fil-Park" u l-"Il-Merill". Manuel Casha wkoll qralna tliet poeżiji tiegħu, "Art il-Holm", "L-Gharix" u "Magna taż-Żmien". Dak inhar stess Manuel Casha tkellem dwar il-ktieb ġdid tiegħu, "Maltese Traditional Music of Ghana and Prejjem". Fredu Cachia wkoll tkellem ftit dwar dan il-ktieb u wara qralna poeżiji li kiteb huwa stess. U hawn kellna intervall ta' 20 minuta fejn dawk preżenti ħadu kikkra te jew kafe' u kejks u gallettini li ġew ipprovduti b'xejn mill-Grupp.

It-tieni parti tal-programm bdiet billi l-mistieden tagħna dak inhar, il-poeta minn Malta, Antoine Cassar, wara introduzzjoni minn Paul Vella, tkellem ftit dwaru u qal li twieled l-Ingilterra minn ġenituri Maltin u kien niżel Malta u mar joqgħod għand in-nanniet fil-Qrendi fejn kien tharreg' sewwa fl-ilsien Malti. Minn hemm beda jikteb bil-Malti. Huwa qralna parti mill-poeżija tiegħu, "Passaport".

Wara smajna lil Rose Lofaro taqra' żewġ poeżiji tal-membri tagħna, Nazzarene Żerafa li joqgħod Queensland, "Ghana ta' Kanarin" u "Timxi Wahedha l-

Pinna". Nazzarene, avolja joqgħod fi Queensland, xorta hu membru attiv tal-Grupp tagħna u dejjem jiehu interess f'dak li jkun qed jigri mill-Grupp f'Melbourne u qatt ma jonqos jibgħat xogħol tiegħu għall-Programmi Mużiko-Letterarju.

Marie-Louise Anastasi tatna żewġ poeżiji tagħha, "Fil-Holm Inżurek" u "Lil Din l-Art l-Ohra". Hawn kien imiss lil Michael Xuereb b'żewġ poeżiji li kiteb hu stess, "Tifel Wahdu" u "Ghanja ta' Rahhal Ckejken". Ware intervall mużikali ieħor, Paul Vella qralna l-proża tiegħu, "L-Amorin Jitkellem" u l-poeżija "Shab". Imbagħad kien imiss lil Josephine Cassar li tatna epigrammi u limerikki "Żewġ Nisa", "Ix-Xiħ" u "Habi". L-aħħar qari tal-programm sar minn Ray Anastasi, fejn qralna l-kitba tiegħu, "Sibtu".

*Ikompli Paġna 2*



### ***Ikompli minn Paġna 1***

Il-programm spiċċa b'intervent mużikali iehor li tassew ferah lil dawk prezenti.

Wara kien hemm bibita fejn kulhadd reġa' ha kikkra te jew kafe' u xi haġa tal-ikel bħal pastizzi tal-irkotta u piżelli, pies u sausage rolls, kejks u gallettini u xorb hafif li gie pprovdut bla hlas mill-Grupp.

Grazzi lil dawk li attendew, lil dawk li hadmu biex dan il-programm ikun wiehed ta' suċċess, lil dawk li ppreparaw il-ktejjeb bix-xoghol kollu li nqara u speċjalment lill-mużiċisti li ferħuna bil-mużika tagħhom u lil dawk li taw l-ġhajjnuna tagħhom fil-kċina biex jippreparaw l-ikel: Salvina Vella (Social Secretary), Doris Sammut u Sunta Sultana.

Gie stampat ktejjeb bil-kitba kollha li nqrat fil-Programm u b'ringrazzjament, il-habib tagħna, Dr Clemente Zammit, holoq dan il-"flip book" li tistgħu tarawh billi tafsu <http://online.fliphtml5.com/bxaj/avtj/>



## **IL-LAQGHA TAL-MEMBRI LI TMISS**

Il-laqgħa li tmiss, bħas-soltu, se tkun l-aħħar Ġimgħa tax-xahar, jiġifieri nhar il-Ġimgħa, **28 ta' Ottubru, 2016** fiċ-Ċentru Malti ta' Parkville, fis-7.30 pm. Il-membri kollha mistiedna li jġibu xi xogħol biex jinqara f'din il-lejla. Jekk jogħġbokom ippruvaw li tkunu hemm fil-ħin. Nixtiequ naraw aktar membri jattendu għal dawn il-laqgħat, għalhekk hajru lill-membri tal-familja u lil ħbiebkom biex jiġu u jsiru membri magħna.

## **MIŻATA TA' SHUBIJA**

Il-miżata ta' shubija issa qed tithallas fl-1 ta' Jannar ta' kull sena minn kulhadd. Dan ifisser li l-miżata issa tithallas minn Jannar sa Diċembru. Dawk li għadhom ma ħallsuhex huma mitluba jagħmlu dan fil-laqgħa li tmiss u jaraw lil Ray Anastasi. Grazzi. Il-miżata għadha \$10 kull familja. Grazzi lil dawk li ħallsu l-miżata fl-aħħar laqgħa tagħna. Għad hemm min għadu ma ħallasx tas-sena l-oħra. Ħudu hsieb.



Department of  
Premier and Cabinet

OFFICE OF  
MULTICULTURAL  
AFFAIRS AND  
CITIZENSHIP

*Proudly supported by the  
Office of Multicultural Affairs  
and Citizenship*



**BANK OF VALLETTA p.l.c.**

*Uffiċċju Rappreżentattiv:*

**16 Watt Street, Sunshine 3020**

**Telephone: 9311-3222**

## ASPETTI TAT-TRADUZZJONI MALTJA

Aspetti tat-Traduzzjoni Maltja jipprezenta approċċ ta' sfida għal kif wiehed jaħseb fuq it-traduzzjoni Maltja. Huwa kors ta' qari komprensiv fuq il-kwalità ta' traduzzjoni Maltja, waqt li joffri spjegazzjonijiet ċarissimi fuq problemi teoretiċi involuti fis-suġġett tal-istudji tat-traduzzjoni.

Fih medda wiesgħa ta' suġġetti bħal:

- il-ġrajja storika tat-traduzzjoni Maltja;
- bixriet kulturali fit-traduzzjonijiet Maltin;
- xejriet teoretiċi mhaddmin mit-tradutturi Maltin;
- xehtiet letterarji fil-Malti bħala lingwa mira.

Kull wiehed minn dawn is-suġġetti jinfetaħ, bħal murtal tal-ftuħ, f'topiks oħra bit-temi u l-argumenti tiegħu.

Fil-qofol tiegħu l-ktieb jimplika li l-hidma tat-traduttur titlob ħakma xierqa ta' żewġ lingwi,

fih struttura progressiva, tinvolvi teħid ta' deċiżjonijiet fuq strateġiji u taf tkun attivita' kreattiva. Aspetti tat-Traduzzjoni Maltja huwa għal dawk li jridu jaħdmu fil-qasam tat-traduzzjoni: studenti, professjonisti, riċerkaturi, awturi, xandara, u tradutturi.



## STEJGER MILL-BOSK — ktieb ta' Patrick Sammut

Stejjer mill-Bosk huwa r-raba' gabra ta' rakkonti għat-tfal ta' Patrick Sammut. Dawn huma 15-il rakkont iehor li l-awtur xi darba rakkonta lil uliedu qabel ma marru jorqdu, imma li wara għaddihom minn proċess ta' tirqim fejn tidhol lingwa u tlaħhim fejn jidhol kontenut. Huma stejjer li għandhom bħala protagonisti kemm bnedmin, ħafna minnhom tfal, kif ukoll bhejjem differenti li huma mogħtija karatteristiċi umani, fosthom il-kapaċità li jitkellmu, u dik li jhossu għal hlejjaq oħrajn. Sammut juża lingwa mexxejja u Malti idjomatiku biex b'hekk l-esperjenza tal-qari tinbidel f'waħda mhux biss ta' pjaċir imma anki ta' tagħlim. Dawn ta' Sammut huma wkoll stejjer li jhaddnu valuri pozzittivi bħalma huma l-hbiberija, ir-rispett lejn il-proxxmu, is-sabih tat-tfulija u s-sodisfazzjon li wiehed jikseb mill-hidma onesta, fost bosta valuri oħrajn. L-imkejjen fejn isseħħ l-azzjoni huma kemm reali kif ukoll fantastiċi bħalma huma l-personaġġi. Stejjer mill-Bosk huma kitbiet li għandhom mill-ħrafa tradizzjonali, mill-holma u anki mill-cartoons li xi darba jew oħra segwejna fuq it-televizjoni. Jinzlu għasel matfal u anki ma' min għad għandu t-tifel jew it-tifla ġewwa fih.

## ITTRI LI NIRĊIEVU...

Għażiż Paul, Grazzi tal-Folju tal-Grupp Letteratura Maltja tal-Victoria għax-xahar ta' Settembru 2016. Ħarġa oħra b'ahbarijiet friski, intervisti, letteratura, kummenti, insomma... miraklu f'erba' paġni. B'imħabba:

**Mario Griscti**

Għażiż Paul, Prosit tassew tal-Folju tal-Grupp Letteratura Maltja. Dejjem interessanti u żgur li kull min jirċevih japprezza. Tislijiet

**Lina Brockdorff**

Għażiż Paul, Grazzi talli għoġbok tippubblika fil-folju interessanti tiegħek għax-xahar ta' Settembru l-analiżi eċċellenti li għamel is-Sur Peter Paul Ciantar tal-ktieb tiegħi 'The Great Maltese Composers: historical context, lives, and works'. Jekk xi hadd ikollu bżonn aktar informazzjoni dwaru jista' jikkuntattja elettronikament lill-pubblikaturi tiegħu, l-APS Bank, fuq 'jeremy.vassallo@apsbank.com.mt'

Tislijiet, awguri, u grazzi mill-ġdid.

**Joseph Vella-Bondin**

Grazzi tal-folju Paul. Hadt gost nara anki lil Manwel Cassar fir-ritratt. Folju interessanti u ħaj li jorbot Maltin ta' hemm ma' Maltin t'hawn. Inselli għalikom ilkoll,

**Patrick Sammut**

Grazzi ħafna, Paul, u PROSIT tal-hidma fejjieda tagħkom b'risq il-Malti u l-Letteratura Maltja. Tislijiet mill-qalb,

**Prof. Rena Balzan**

## MARCEL PROUST

Marcel Proust, Għat-Tfittxija taż-Żmien Mitluf: Mix-Xaqliba ta' Dar Swann - Combray (traduzzjoni ta' Paul Zahra)

"Ħafna jqisu din l-ewwel parti ta' dan ir-rumanz b'seba' friegħi kandelabri bħala l-preludju jew il-ftuħ orkestrali tat-tema prinċipali [ta' La Recherche], jiġifieri t-tfittxija taż-żmien mitluf li effettivament tirriferi għall-imghoddi jew b'mod ambigwu għall-hin mitluf.

Iż-żmien hu l-akbar u l-ifjen halliel; jisirqilna hinna l-hin kollu u hadd ma għandu s-setgħa jżommu! Izda Proust jipprova juri li għalkemm iż-żmien jinsterqilna u jintilfilna xorta waħda ninsabu f'qagħda li nerġgħu nsibuh, kemm b'mod volontarju kif ukoll b'mod involontarju. Kif jgħid Bowie Malcolm fix-xogħol ta' Proust: "Time may be measured as a connected series of physical events, sense-perceptions, and mental promptings (...)".

B'hekk, ir-rumanz jibda f'wiehed mill-mument li fih in-narratur – li jibqa' sal-aħħar ta' Combray mingħajr ma jizvela ismu billi jirreferi għalih innifsu bħala "je" ("jien/a") u li aktar tard fir-rumanz jidentifika ruħu bħala Marcel (li jinkorpora fih kemm lil Marcel in-narratur kif ukoll lil Marcel l-awtur awtobiografist) – jiftakar fit-tahwid li jgħaddi minn mohħu meta jkun qed jistenbaħ mill-irqad u jqabbal l-istat li jkun fih f'dak il-mument bħallikieku kien wiehed li jseħħ wara speċi ta' metempsikosi (riinkarnazzjoni). Dan il-mument li fih il-konxju jkun għadu taht l-influwenza tal-irqad igieghlu jiftakar fil-kmar tas-sodda differenti li raqad fihom, u fil-proċess jiftakar fi tfulitu meta f'okkażjoni minnhom ġie meħħad mill-bewsa li ommu bi drawwa kienet tagħtih qabel jorqod." p.xxiii

Marcel Proust, Għat-Tfittxija taż-Żmien Mitluf: Mix-Xaqliba ta' Dar Swann - Combray (traduzzjoni ta' Paul Zahra) 2016, 250 pp.

Il-ktieb ma jinsabx għall-bejgħ fil-hwienet. Min jixtri kopja jista' jikkuntattja lil Paul Zahra f'dan l-indirizz elettroniku classico@live.be

Il-prezz hu 15-il ewro li jinkludi l-ippakkjar u l-posta reġistrata. Tingħata wkoll irċevuta tal-VAT.

## ESPERJENZA UNIKA, SABRINA — *rumanz ta' Jacqueline Mizzi*

Wara l-ewwel rumanz li Jacqueline Mizzi ppubblikat is-sena l-oħra bl-isem ta' "Esperjenza Unika, Love", li sa ftit tax-xhur wara li hareġ kien inbiegħ kollu u reġa' gie stampat għat-tieni darba, issa kien imiss li Horizons jipubblikaw it-tieni rumanz ta' din l-awtriċi żagħżuġha. Din id-darba, il-ktieb iġib l-isem ta' "Esperjenza Unika, Sabrina". Minkejja li l-istorja ta' dan ir-rumanz hi awtonoma, tajjeb li wiehed jgħid li r-rakkont se jkun qed ikompli ma' dak tal-ewwel ktieb, u l-qarrejja se jkollhom iċ-ċans li jaraw x'gara mill-karattri ewlenin tal-grajja ta' qabel.

Bħal ta' qablu, il-protagonisti huma primarjament żgħażaġh li jidhru mitlufa f'relazzjonijiet intimi li l-imħabba adolexxenjalni taf iġġib magħha. Naturalment, ma jonqsux ukoll l-intriċi, id-diżappunti u l-element senswali li ġgħorr magħha l-passjoni li tiddomina l-emozzjonijiet imqanqla li jhossu ż-żgħażaġh f'din il-fażi tant sensitiva ta' ħajjithom. Barra minn hekk, ma jstax jonqos li dan ir-rakkont joffri wkoll perspettiva reali ta' kif iż-żgħażaġh iħarsu lejn il-ħajja, lejn haddiehor, lejn xulxin u speċjalment kif iħarsu lejhom infushom! U ta' żgħażaġh li huma, ma jonqos ukoll li jhossu d-dmir li jgħinu, il-bżonn li jesprimu l-emozzjonijiet tagħhom u anke li jifitħu qalbhom ma' xulxin.

Iżda dan il-ktieb jiftaħ ukoll tieqa fuq diversi temi soċjali u kurrenti; fosthom is-sens ta' ribelljoni taż-żgħażaġh minħabba l-ansjetà u r-rabja profonda, hekk kif iħossu li daww il-adulti li suppost qed jiehdu hsiebhom, ikunu qed jonqsu milli jagħmlu dan. L-awtriċi ta' dan ir-rumanz imexxielha titfa' dawl fuq dawn is-sitwazzjonijiet reali fejn iż-żgħażaġh xi drabi jhossuhom wehidhom, mhux mifhuma u r-rabja u l-vojt kbir li jhossu ġo fihom xi drabi jippruvaw jimlewh b'imġiba perikoluża u azzardanti. Rabja u vojt li jistgħu saħansitra jwasslu għall-abbuż tad-droga u t-tqala mhux mistennija. Mingħajr ma tintilef wisq fuq il-problemi tal-adulti, din l-awtriċi mtejjelha b'ħila kbira żżewwaq nisġa interessanti u mqanqla b'emozzjonijiet kuntrastanti, fejn thalli 'l-qarrej jirrifletti fuq il-konsegwenzi li l-aġir tal-kbar iħalli fuq l-adolesxenti.

Fil-fatt, dan il-ktieb jiftaħ b'sekwenza qawwija ta' abbuż fuq minorenni, li se jwassal lill-qarrej jiskopri u jifhem aħjar l-effett devastanti li jkun halla fuq waħda mill-protagonisti sa minn ċkunitha. Ċertament, il-qarrej se jsib ruħu jirrifletti, jempatizza u jghen għal din it-tfajla fejn permezz ta' bosta flashbacks se jsir jaf il-passat tagħha, jikber magħha, u jifhimha aħjar. Tfajla, li minkejja li qattgħet ħajjitha msakkra f'kamritha, f'din l-istorja se tidher b'ħala protagonist ewlenija u se tingħata l-importanza li tixirqilha. B'hekk, wiehed se jkollu iċ-ċans li jifhem aħjar is-sofferenza li xi tfal u adolesxenti jgħaddu minnha. Sofferenza li xi drabi timmanifesta ruħha f'nuqqas kbir ta' kunfidenza, f'ribelljoni, f'nuqqas ta' fiduċja f'ta' madwarhom, fin-nuqqas ta' kapaċità li jibnu u jmantnu relazzjoni, u fil-personalità doppja li xi drabi tinholoq.

Din it-tfajla mhux biss se tiddomina r-rakkont, iżda se tqanqal ukoll hafna kurżità u se toffri hafna sorpriżi interessanti lill-qarrejja. Se tkun ukoll tfajla li, permezz tagħha se niltaqgħu ma' protagonist ewleni ieħor fir-rakkont; din id-darba ma' xwejjah li mtejjelha jidhol f'qalbhha u li fih sabet il-missier li qatt ma kellha. Xwejjah li bis-semplċità, b'rakkonti u espressjonijiet djalettali, bil-ħlewwa tal-umoriżmu tiegħu, imdakkar mill-ħeġġa biex jgħin, jirrispettaha u jħobbha bla kundizzjonijiet, ikun kapaċi jipprezentalha perspettiva ta' ħajja li forsi qatt qabel ma kienet holmot biha.

Hawnhekk, tajjeb li wiehed jinnota li r-rakkont huwa ddominat minn lingwaġġ komuni li jużaw iż-żgħażaġh bejniethom, fejn jirnexxilhom jesprimu lillhom infushom u l-emozzjonijiet tagħhom fi kwalunkwe sitwazzjoni li jsibu ruħhom fiha fil-ħajja ta' kuljum. Dawn jinkludu anke konverżazzjonijiet permezz tas-social media u messagġi elettronici. Dan apparti l-istil mexxej fl-użu tal-lingwa u speċjalment fl-andament tal-istorja, li minbarra li jqanqal il-kurżità, il-qarrej jidhol ferm iżjed fil-grajja u jsir jaf anke lill-karattri aħjar. Barra minn hekk, il-kapitli huma qosra u għaldaqstant iħeġġu iżjed lill-qarrejja, kemm żgħażaġh kif ukoll adulti, li jkomplu jaqraw ftit ieħor mingħajr ma jaqtgħu qalbhom minn kapitli li jkunu jidhru ma jispicċaw qatt.

"Esperjenza Unika, Sabrina" huwa bla dubju ktieb li se jagħti gost lill-qarrejja żgħażaġh kif ukoll adulti, u li se jzommhom imwaħħlin mal-paġni b'sensiela ta' sorpriżi li ma jaqtgħu xejn. Ktieb li se jqanqal fihom bosta mistoqsijiet, dubji, kif ukoll hsi bijiet profondi. Dan hu tabilhaqq ktieb li mhux biss se jqanqal kurżità dwar iż-żgħażaġh protagonisti ta' din il-grajja u anke ta' qabilha, imma li se jġieghel lil min jaqrah jirrifletti wkoll fuq il-kuluri kollha li jsawru ż-żgħożġa; kemm daww mitfijin u skuri, kif ukoll daww li jarmu d-dawl, l-enerġija u l-ħajja. Kuluri, li permezz tagħhom, joħroġ il-ġmiel, is-sbuħija u s-saħħa tal-imħabba saffa. Imħabba, li kull min iduqha, żgur li jiskopri u japprezza kemm hija verament Esperjenza Unika!

### Lil Santa Madre Tereza

Fit-tajn il-ħmieġ  
idek xejn ma beżgħet tiġġebbed  
ħa ssalva ħajja miżera  
ta' nies mormija barra.

F'toroq il-waħx  
fejn il-bniedem kien xejn,  
għal xejn,  
bħax-xejn,  
b'dik l-uniformi tal-imħabba  
qbadtilhom wiċċhom f'idek  
lil daw' l-imsejkna, f'karità  
fakkart lill-arditi x'inhi l-umanità  
f'din il-festa siekta tajthom id-dinjità.

*Amanda Busuttil*  
8 ta' Settembru 2016

**Nirringrazzja lil Joe Borg, Patrick Sammut, Sergio Grech, Emmanuel Attard Cassar, l-Akkademja tal-Malti u hafna oħrajn għat-tagħrif fuq il-letteratura Maltija f'Malta li nirċievu mingħandhom. Grazzi wkoll lil Rose Lofaro għall-għajjnuna li nirċievi. Grazzi u napprezza hafna.**

**ĠUŻÈ BONNICI:  
TLIETA U TLETIN  
SENA U FUQHOM**



## ĠUŻÈ BONNICI

Nhar is-6 t'Ottubru, Ġużè Bonnici għalaq 76 sena mill-mewt tiegħu. Il-bord imwaqqaf b'rabta ma' Bonnici fi hdan l-Għaqda tal-Malti – Università, flimkien mad-Dipartiment tal-Malti fl-Università se jtellgħu l-attività "Ġużè Bonnici: tlieta u tletin sena u fuqhom" fl-4:30pm fil-Librerija tal-Fakultà tal-Arti fl-Università ta' Malta.

Dakinhar se jintwerew xi filmati marbuta ma' Ġużè Bonnici nnifsu. Dawk li se jattendu huma mistiedna jgħibu xi xogħlijiet, kitbiet jew siltiet relatati ma' Bonnici. Ohrajn, jistgħu jgħaddu xi kummenti, tagħrif jew informazzjoni dwaru. Tkunu tistgħu taraw ix-xogħlijiet tiegħu u tisingħu xogħlijiet moqrija kif ukoll intervista lis-Sur Joe Borg li se jitkellem dwar Ġużè Bonnici.

Għal aktar tagħrif tistgħu taraw l-attività fuq facebook billi ssegwu din il-holqa <<[www.facebook.com/events/294422464270097](http://www.facebook.com/events/294422464270097)>> jew tibagħtu ittre fuq għaqdata@malti@gmail.com. Ħajr lil-Librerija tal-Università għall-għajjnuna tagħhom biex tittella' din l-attività.

Ġużè Bonnicitwiele dil-Belt Valletta fl-14 ta' Awwissu 1907 u miet fis-6 ta' Ottubru 1940.

FĦa l-edukazzjonietieghu fl-iskolaprimarjatal-Belt, is-Seminarjut'Għawdex u l-Università ta' Malta minnfejn gabil-B.Sc. u Ph.C. fl-1927. Fl-1931 sartabib. Inħatar Kap tad-Dipartiment fl-Isptar Ċentrali. Fl-1934 iżżewweġ lil Evelyn Testa u kellutliet ulied.

Huwa l-awtur ta' diversixogħlijiet, fosthom Imħabba u mibegħda (1927), It-Trobbija tat-Tfal (1932), Il-Qawwatal-Imħabba (1938), Il-Gmiel ta' Gisimna (1939), Helsen (1940), u Lejn ix-Xemx (1974). Fl-1931 waqqaf l-Għaqdata tal-Malti – Università ma' sieħbu Rużar Briffa u kien l-ewwelleditur tar-rivista Lehenil-Malti.

## 350 Sena mit-Twaqqif tal-Knisja fir-Rabat Għawdex, Provinċja Agostinjana, — Peter Paul Cachia OSA, Santu Wistin. Malta 2016, 197 pages.

2006 is a special year for the Maltese Augustinian Province, a year of anniversaries and humble celebrations which are much in tune with the spirit of the great saintly bishop of Hippo in today's Algeria who through his austere life of prayer and study has become an icon for all those who search the transcendent God not only through the mind but mainly through a soul-searching heart. In fact, this year, the Maltese Augustinian Province is commemorating its second centenary; it was back in 1816 that it sought its independence from the Sicilian province and became autonomous with its headquarters set to be at St Mark's Priory in ancient Rabat in the Saqqajja area. The Province is also celebrating the 350 years of its church in Victoria, Gozo; the Augustinians were the first mendicant order to establish itself on the sister island.


Fr Peter Paul Cachia OSA does not need any introduction; he is the author of various books about the history of his Order. Back in 2014, he published his Kif taqra l-Istqarrijiet ta' Santu Wistin. Gwida għall-Konfessjonijiet ta' Santu Wistin. St Augustine's Confessiones were translated from Latin into Maltese years ago by the renowned Maltese translator and author of a good number of hymns, the late Valentin Barbara of Australia. Later on, in 1996, the same Barbara translated into Maltese, St Augustine's Il-Belt ta' Alla with a superb introduction by Rev. Dr. Salvinu Caruana OSA. Cachia's book is another important publication of the Augustinian Order in Malta. Fr. Cachia, who has a vast pastoral experience ranging from years spent in Algeria to eleven years spent in Sao Paulo in Brazil, has a keen interest in the writings of the bishop of Hippo as well as an innate love for the history of his Order in the Maltese islands with a special focus on Gozo. I believe it is quite right to say that after the demise of the late Fr Serafin Borg OSA of Xewkija, he has become the main historian of his own Augustinian Order. This latest publication of his published by the Maltese Augustinian Province is being presented to the public at the right moment and it is safe to say that it has filled a gap in the ecclesiastical history of Gozo. Quoting Rev. Dr. Joseph Bezzina, Cachia builds on the fact that the Augustinians had already settled in Gozo in 1435, more than a century before the Council of Trent was called and at a time when the Muslim pirates were a plague for the entire Mediterranean basin.

Santu Wistin. 350 Sena Mit-Twaqqif tal-Knisja fir-Rabat,

Għawdex is a must for those who have Melitensia, or rather Gaultana, to their heart. Literature on the subject before the publication of the book was scant. De Soldanis and presumably the late Canon Nicholas Vella Apap were the last two Gozitan writers to provide us with precious information about this oldest still-standing monastery on Gozo. The book is entirely Fr Cachia's work and we are indebted to him for delving so deep into the history of the historical building that dominates the square where once Gozo's most ancient cemetery stood. The cemetery contained bones of knights and prelates who had accompanied the saintly King Louis IX of France on the seventh crusade and the following Crusade in Tunisia. Fr Cachia's book is an attractive publication in itself; with glossy paper and hundreds of foot-notes as well as a rich bibliography, Cachia's latest opus will be the standard work on its subject for decades of years to come. The book's photos were taken by Gozitan photographer Anthony Grech who has also published a coffee-table publication containing beautiful photographs of Gozo and young artistic researcher Paul Cassar is also to be congratulated for encouraging Fr Cachia to further his research on the subject.

Fr Peter Paul Cachia's latest publication can be bought from St Augustine's Priory in Victoria or from the main bookshops in our islands.

Fr. Geoffrey G. Attard



## PROGRAMM MUŻIKO-LETTERARJU 2016

Nhar il-Hadd, 18 ta' Settembru, il-Grupp tagħna, il-Grupp Letteratura Maltija tal-Victoria, organizzaw Programm Mużiko-Letterarju, fiċ-Ċentru Malti ta' Parkville. Għal din l-okkażjoni, il-Grupp ippubblika is-soltu ktejjeb, bil-qari kollu li sar waqt dan il-programm. Il-ħabib tagħna, Dr Clemente Zammit, iproduċa dan il-ktejjeb bhala "flip-book" li ntbagħat lil aktar minn 500 persuna li jhobbu l-Malti, kemm fl-Awstralja, f'Malta u madwar id-dinja. Dr Zammit għamel biċċa xogħol sabiha li ntoghġbot hafna u għal dan aħna nringrazzjawh hafna. Hadna gost nirċievu kummenti sbieħ dwar dan ix-xogħol u nixtieq naqsam magħkom xi ftit minnhom:

Għażiż Paul, Irċevejt b'sodisfazzjon u apprezzament il-kopja tal-ktejjeb tal-Programm Mużiko-Letterarju tal-Grupp Letteratura Maltija tal-Victoria u b'kelma waħda biss inwieġeb għal di' s-sbuhija kollha: MER-AVILJA. B'imhabba: **Mario Griscit**

Għażiż Paul, Grazzi hafna min qiegh qalbi għall-kelma miktuba Maltija. Proset għall-attività li għamiltu, nixtieq li f'NSW isiru attivitajiet bhal dawn għax Malta kont attiva hafna f'dawn l-okkażjonijiet. Xewqat sbieħ lil huti Maltin fil-Victoria membri tal-għaqda tagħkom. **Antoinette Mascari**

Niżżik hajr Paul. Kellkom programm mimli u mill-aqwa. Biss jekk joghġbok agħtini l-okkażjoni nesprimi l-pjaċir tiegħi nara r-ritratt ta' Clemente Zammit li jien niftakar sewwa bhala student il-Liceo tal-Hamrun - minkejja li ma konniex fl-istess klassi minhabba l-għażla tas-suġġetti - matul il-ħames/sitt snin li qattajt fis-sekondarja t'hemm. Jien ma nafx jekk jiftakarnix; biss xorta nixtieqek issellili għalih. Paul, kemm għadda żmien - il-kors kien mifruż bejn l-1954 u l-1959. Żminijiet oħrajn. Sliem u grazzi mill-ġdid. **Salvu Seisun**

Għażiż Paul, Niringrazzjak mill-qalb tal-ktejjeb tal-Programm Mużiko-Letterarju. Hadt gost hafna li qed iżżommu ħaj ilsienna, mhux biss b'mod ta' komunikazzjoni, imma b'mod letterarju wkoll. Kellkom hin ta' gabra, u żgura li kienet ta' għaqda u nostalgija. Paul, ngħid prosit lil kull min ha sehem għax-xogħol tiegħu, u grazzi li qasnu magħna lkoll. Nixtieqlek dejjem is-saħħa, **Nunziella Giglio**

Paul, PROSIT U AWGURI. Nammirakom kemm taħdmu għal-Letteratura Maltija u dak kollu li hu Malti. **Charles Casha**

Għażiż Paul, X'biċċa xogħol kellkom! Prosit ta' kollox. Qrajt kważi kollox, speċjalment il-versi "Shab" u l-istorja tal-aminin li ktibt inti. Taseww helwa u nemmen li setgħet għat. Tislijiet mill-qalb. **Lina Brockdorff**

Jum tajjeb għażiż Paul; nittama li dan isibek u lill-għeżież sewwa. Il-marelli kemm hu sabih, PROSIT tassew. Ma qrajtux, dawwart il-pagni u qrajt biċċa l-hawn u l-hinn. Ridt inniżżlu biex naqrah bil-kwiet iktar tard, iżda ma sibtx kif. Nista' nniżżlu jew mhux mixtieq li jitniżżel? Hu x'nhu, prosit u grazzi, l-isbah xewqat lilek, lit-tim u lill-għeżież tagħkom, **Mario Tabone-Vassallo**

Għażiż Paul, Prosit hafna tal-programm sabih u varjat, b'hafna poeziji u kitba li aħna ta' Sydney ma għandniex biex inżommu u nitpaxxu b'din il-lingwa tant sabiha. Forsi sena oħra inkun nista' niġi għal din l-okkażjoni. Grazzi li qsamtuh magħna. **Nancy Serg nee Borg OAM**

Għażiż Paul, Grazzi minn qalbi tal-ktieb on-line li bghattli bix-xoghlijiet bil-Malti ta' kittieba shabi mill-Awstralja. Qrajt uħud minnhom biss s'issa, imma naqrahom ftit ftit kollha kemm huma. Nifrah nara l-idjoma hekk sabiha ta' lsienna għadha mhaddma hekk tajjeb minn Maltin li ilhom minjaf kemm-il sena msefrin. Nifrah ukoll insir naf bi programmi bhal dawn li ttelegħu biex tagħtu l-hajja lil dawn il-kitbiet.

Bhalissa qieghed jgħaddili hsieb minn mohħi: ma tithajrux issibu hin tagħmlu għażla ta' kitbiet tajbin, kemm poeziji kif ukoll proża, għall-pubblikazzjoni ta' volum sabih? Tista' ssir forma ta' antoloġija - u forsi jkun hemm ukoll interess minn publikaturi hawn Malta. Bhalissa l-għadd ta' publikazzjonijiet bil-Malti hu wiehed sabih; ikunx hemm ukoll publikazzjoni lokali minn Maltin-Awstraljani!?

Forsi tinsistu għal kitba mhux tant nostalgika madankollu, imma kitba li tirrifletti s-soċjetà sewwasew fejn qed tgħixu. Bhalma taf dik hi l-funzjoni tal-letteratura, mera soċjali, li tirrifletti s-soċjetà kontemporanja li qed tohloqha, hawn min isejjilha aħjar bhala l-kuxjenza soċjali. Fl-istess hin tkun relevanti sewwa għal min jaqraha. L-aktar qarreja ġodda u żgħażaġh.

Hsieb biss, jew holm, ma jimpurtax, għax fuq kollox ma nafx l-ambjent Awstraljan! Imma hsieb li jrid hafna hsieb! Ninsab żgur li l-possibiltà hemm qieghda.

Intant inselli għalik, nifirhilkom u awguri dejjem. Habibek, **Paul P. Borg**

Paul, Grazzi hafna u PROSIT! Biċċa xogħol tassew sabiha. Tislijiet, **Rena (Prof. Rena Balzan)**

Grazzi Paul u prosit tax-xogħol. Naqrah aktar 'il quddiem imma naqrah żgur u naqrah bi pjaċir u anki b'hafna memorji. Sellilna u Sliem **Manuel Attard-Cassar**

Għażiż Paul, Grazzi tal-Programm li hadt pjaċir bih hafna. Issa noqgħod naqrah ftit, ftit. X'kanarin sabih wahħaltli hej! Ma stajtx issib wiehed aktar isfar minnu. Il-veru sabih u għoġobni. Niringrazzjak hafna u mill-qalb, mhux biss tal-kanarin, imma tax-xogħol kollu li għamilt, kemm int kif ukoll il-membri l-oħra kollha li taw sehemhom kemm għal produzzjoni tal-ktejjeb tal-programm kif ukoll biex ittella' l-Programm Mużiko-Letterarju innifsu u lil daww kollha li għenu biex il-programm kien ta' suċċess. Napprezza hafna s-sagrifiċċji u l-kontribut siewi li kulhadd ta. Prosit kemm lilek u lil kulhadd. Tislijiet sinciera u mill-qalb, **Nazzarene Zerafa (Queensland)**

Hello Paul, prosit u prosit tassew!!! Kemm hadt gost naqra hafna minn dan il-ktejjeb! Tghaxxaqt naqra. Il-poeziji għoġbuni wisq. Mill-ġdid grazzi hafna. Inselli. hafna għalik u għal Salvina. Habibtkom: **Carmen Galea (Canada)**

Grazzi Paul u nifirhilkom tal-hidma biex l-ilsien Malti jkompli jixtered u jiġi ċċelebrat fil-komunitajiet tagħkom. Sliem. **Sergio Grech**

Nifrahlek għall-kitba siewja tal-Letteratura Maltija u nixtieq nibqa' nirċivih. Il-Malti jgħaqadna mal-Maltin ta' Ġewwa u ta' Barra. Jalla nibqgħu ngħożżu l-wirt li hallulna missirijietna! Ghodni dejjem tiegħek u Sahħiet. **Guzè Cutajar (Franza)**

Għażiż Paul, Grazzi hafna tal-ktejjeb bil-Programm Mużiko-Letterarju ta' nhar il-Hadd 18 ta' Settembru.

Kienet tassew idea tajba li bghattilna din il-kopja online għax hekk stajna ngawdu aħna wkoll hawn Malta l-kitba sabiha tagħkom.

Grazzi u prosit li Dr Clemente Zammit, Karkariż bhali, li hejja u pproduċa dan il-ktejjeb f'format online.

Nistqarr li għadni ma qrajtux kollu imma bihsiebni nkomplih ftit ftit kuljum biex niggustah iżjed.

Inselli hafna għalik u nawguralek iktar hidma wteqqa fil-kamp letterarju Malti-Awstraljan.

**Carmel G. Cauchi.**

Nixtiequ niringrazzjaw lil daww kollha li sabu u l-hin biex jiktbtu u jikkumentaw fuq il-biċċa xogħol sabiha li għamel Dr Clemente Zammit u b'hekk kulhadd jista' jaqra x-xoghlijiet kollha fil-programm.

**Jekk toqgħod Melbourne u tixtieq issir membru tal-Grupp Letteratura Maltija tal-Victoria, ċempel lis-Segretarja, Rosemary Attard fuq 9338-3920. Nixtiequk tkun magħna.**